
Yajurvedakrita Shiva Stuti

యజుర్వేదకృతా శివస్తుతిః

Document Information



Text title : Yajurvedakrita Shiva Stuti

File name : yajurvedakRRitAshivastutiH.itx

Category : shiva, shivarahasya, stuti

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | IshAkhyah dvAdashamAMshaH | adhyAyaH 3

RigvedayajurvedakRitastutiH | 31.2-117 ||

Latest update : December 28, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 28, 2024

sanskritdocuments.org

యజుర్వేదకృతా శివస్తుతిః



(శివరహస్యాన్తర్గతే ఈశాఖ్యే)

యజుర్వేద ఉవాచ ।

యస్మాత్పరం నాపరమస్తి శమోభిర్జ్ఞాయాన్నాణుర్న చైవ హి ॥ ౩౧.౨॥

స హి వృక్ష ఇవ స్తవస్తస్య శాఖాః సురాసురాః ।

తేన పూర్ణమిదం విశ్వం సదేవాసురమానుషమ్ ॥ ౩౨॥

ఈశావాస్యమిదం సర్వం యత్కించ జగత్కాం జగత్ ।

తేన త్యక్తేన భుజ్జీధా మా గృధాన్యం సురాన్తరమ్ ॥ ౩౩॥

యో వైదాదౌ స్వరః ప్రోక్తో వేదాన్తే చ ప్రతిష్ఠితః ।

తస్య ప్రకృతిలీనస్య యః పరః పరమేశ్వరః ॥ ౩౪॥

విశ్వాధికో మహర్షిశ్చ మహాదేవో మహేశ్వరః ।

హిరణ్యగర్భం దేవేశో జనయామాస పూర్వతః ॥ ౩౫॥

సమదేవో మహాదేవో బుధ్ధ్యా దేవః కరోతు వః ।

సద్యోజాతం ప్రపద్యామి సద్యో జాతాయ వై నమః ॥ ౩౬॥

వామదేవాయ జ్యేష్ఠాయ నమః శ్రేష్ఠాయ శమభవే ।

అఘోరాయ చ ఘోరాయ హరాయాథ నమో నమః ॥ ౩౭॥

తత్పూర్ణాయ మహిమైవ మహాదేవాయ ధీమహి ।

ఈశానః సర్వవిద్యానాం పతిర్భూతపతిః శివః ॥ ౩౮॥

బ్రహ్మణోఽపి పతిః శమ్భురోజ్కారైకవాచకః ।

యతో వాచో నివర్తంతే అప్రాప్య మనసా సహ ॥ ౩౯॥

ఆనందం దేవదేవస్య విద్యాన్నో భయమావిశేత్ ।

సమస్తే రుద్రరూపాయ మన్యవే చ నమోనమః ॥ ౪౦॥

ఇషవే ప్రణమామ్యద్య తద్బాహుభ్యాం నమో నమః ।

మేరుమధ్యస్థహస్తాయ ధన్వనే తన్నమో నమః ॥ ౪౧॥
 తచ్చరవ్యాయ చ నమస్తథా మాం పాతు శక్కురః ।
 యా తస్య సా తనుర్మాం హి పాపాన్మాపాపకాశిసి ॥ ౪౨॥
 తయా మాం తనువా శమ్భుర్గిరీశోఽవతు సర్వదా ।
 యా తద్ధస్తే ఇషుర్మారా యో బిభర్తి మహేశ్వరః ॥ ౪౩॥
 శివాం తాం గిరిశః కుర్యాన్మామహింసతు సర్వదా ।
 శివేన వచసా దేవం స్తౌమి నిత్యం సనాతనమ్ ॥ ౪౪॥
 అయక్ష్మ తేన సత్యేన మమ వాక్ సమ్భవిష్యతు ।
 అధ్యవోచన్మహాదేవో మయి తుష్టేన సర్వదా ॥ ౪౫॥
 ప్రథమో దేవ ఈశానో భయరుక్ భయముత్తమః ।
 మమ శత్రుం నివార్యాశు తాన్దధాతు చ జమ్భయోః ॥ ౪౬॥
 అసౌ సూర్యాన్తరాఽతిష్ఠత్తామ్రో అరుణ ఈశ్వరః ।
 బభ్రుః సుమజ్గలః శర్వో సర్వరుద్రావృతః శివః ॥ ౪౭॥
 తమవమీడే దేవేశం సర్పన్తం పరమేశ్వరమ్ ।
 నీలగ్రీవం మహాదేవం నీలలోహితమీశ్వరమ్ ॥ ౪౮॥
 గోపాః పశ్యన్తి దేవేశం భవంతో మోహమాస్థితాః ।
 ఉదాహార్యోఽపి పశ్యన్తి హృది వా యోఽహమాస్థితః ॥ ౪౯॥
 సూర్యాన్తరస్థితం సామ్బం విశ్వజాతం చ పశ్యతి ।
 ద్విలోచనాశ్చ భక్త్యైవ తం పశ్యన్తి మహేశ్వరమ్ ॥ ౫౦॥
 అభక్తియుక్తా యూయం హి సహస్రాక్షం న పశ్యథ ।
 స ఏవ మృడదీశో భక్తియుక్తం చ మాం శివః ॥ ౫౧॥
 నమో అస్తు నీలగ్రీవాయ సహస్రాక్షాయ మీథుషే ।
 అతోఽస్య భక్తాన్ దేవస్య సాష్టాంగం ప్రణమామ్యహమ్ ॥ ౫౨॥
 ప్రాజ్యం విజ్యం ధనుస్తేన కరోతు మమ శక్కురః ।
 శివభక్తార్చనప్రీతో మహాదేవో మహేశ్వరః ॥ ౫౩॥
 హస్తే స్థితాన్ బాణలిజ్ఞాన్ పాతయిష్యతి మత్పరః ।
 సుముఖః శ్రీమహాదేవో మయి శర్మ దధాతు వై ॥ ౫౪॥

తీక్షణగ్రాణి శరణం మాం శరణం పురతః స్థితమ్ ।
 దృష్ట్వా స్వభక్తం శరథౌ వీర్యధః పాతయిష్యతి ॥ ౫౫॥
 మీథుష్టమస్య యా హస్తే హేతిః సంహరణోచితా ।
 కపర్దినో ధనుర్యత్ర విశల్యా సా భవేన్మయి ॥ ౫౬॥
 బాణబాణాసన్నైర్హింసం బాహుభ్యాం పాలయేత్సమామ్ ।
 అనాతతాయ దేవాయ ధృష్టవేచ నమోనమః ॥ ౫౭॥
 నమో హిరణ్యబాహవే సేనాన్యే చ నమోనమః ।
 దిశాం చ పతయే తస్మై వృక్షాణాం పతయే నమః ॥ ౫౮॥
 హరికేశాయ శాంతాయ పశూనాం పతయే నమః ।
 భవంతః పశవో దేవా భవతాం పతిరీశ్వరః ॥ ౫౯॥
 తస్మాయాపాశబద్ధా హి భవంతో మోహమాస్థితాః ।
 అనేన హయమేధేన సదక్షాః పూజయన్తు వః ॥ ౬౦॥
 సర్వథా భవపాశేభ్యో ముక్తా యూయం భవిష్యథ ।
 సస్పిష్ఠారాయ నమస్తస్మై నమస్తే అస్త్విషీమతే ॥ ౬౧॥
 పత్తీనాం పతయే తస్మై బభ్రుశాయ నమో నమః ।
 విశ్వాధినే తథాన్నానాం తస్మై సుపతయే నమః ॥ ౬౨॥
 హరికేశాయ శాంతాయ నమస్తే ఉపవీతినే ।
 పుష్టానాం పతయే తస్మై భవహేత్యై నమో నమః ॥ ౬౩॥
 జగతాం పతయే తస్మై రుద్రాయైవాతతాయినే ।
 క్షేత్రాణాం పతయే తస్మై నమః సూతాయ హస్తవే ॥ ౬౪॥
 వనానాం పతయే తస్మై రోహితాయ నమో నమః ।
 నమః స్థపతయే తుభ్యం వృక్షాణాం పతయే నమః ॥ ౬౫॥
 మన్త్రిణే వాణిజాయాథ కక్షాణాం పతయే నమః ।
 నమో భువంతయే తస్మై వారివస్కృతయాయ చ ॥ ౬౬॥
 ఓషధీనాం చ పతయే ఉచ్చైర్ఘోషాయ క్రన్దతే ।
 పత్తీనాం పతయే తస్మై కృత్స్నవీతాయ ధావతే ॥ ౬౭॥
 సత్వానాం పతయే తస్మై కకుభాయ నిషగ్గిణే ।
 సేనానాం పతయే తస్మై నమస్తస్మై నిచేరవే ॥ ౬౮॥

నమః పరిచరాయాథ అరణ్యపతయే నమః ।
 కవిభ్యో జిహ్వాంసుభ్యో ముష్ణతాం పతయే నమః ॥ ౬౯ ॥
 అసిమద్భ్యో నక్షత్రాచరదభ్యః ప్రకృన్తపతయే నమః ।
 ఉష్ణిషితే గిరిచరాయ కులిజ్ఞాపతయే నమః ॥ ౭౦ ॥
 సహమానాయ వివ్యాధినే ఆవ్యాధపతయే నమః ।
 ఇషుమద్భ్యో ధన్వావిద్భ్యో ఆతన్వద్భ్యో నమోనమః ॥ ౭౧ ॥
 స్థాయానాం పతయే తుభ్యం నిచేరుపతయే నమః ।
 నమః ప్రతిదధానేభ్య ఆచ్ఛద్భ్యో నమో నమః ॥ ౭౨ ॥
 విసృజద్భ్యో నమో నిత్యం స్వపదభ్యశ్చ నమో నమః ।
 జాగ్రదభ్యశ్చ నమో మేఽస్తు తిష్ఠదభ్యశ్చ నమోనమః ॥ ౭౩ ॥
 నమః సభాధిపతయే సభాభ్యస్తే నమో నమః ।
 ఆశ్వేభ్యశ్చ నమస్తేఽస్తు అశ్వాధిపతయే నమః ॥ ౭౪ ॥
 నమ ఆవ్యాధినీభ్యస్తే వివిధ్యన్త్యై నమో నమః ।
 ఉగణాభ్యో నమస్తేఽస్తు నమస్తే అస్తు తృంహతే ॥ ౭౫ ॥
 గృత్నేభ్యోఽథ నమస్తేఽస్తు గృత్నాధిపతయే నమః ।
 విరూపేభ్యో నమస్తేఽస్తు విశ్వరూపాయ తే నమః ॥ ౭౬ ॥
 మహాదభ్యః క్షుల్లకేభ్యస్తే గణేభ్యో నమో నమః ।
 తక్షభ్యో రథకారేభ్యస్తే కులాలేభ్యో నమో నమః ॥ ౭౭ ॥
 కర్మారేభ్యో నమస్తేఽస్తు పుష్కాష్టేభ్యో నమో నమః ।
 నిషాదేభ్యో నమస్తేఽస్తు ఇషుధన్వకృతే నమః ॥ ౭౮ ॥
 మృగయుభ్యః శ్వనిభ్యశ్చ శునాం చ పతయే నమః ।
 నమో భవాయ రుద్రాయ శర్వాయ పశుపాయ చ ॥ ౭౯ ॥
 నీలగ్రీవాయ చ నమః శిపివిష్టాయ తే నమః ।
 నమః కపర్దినే తుభ్యం వ్యుష్తకేశాయ తే నమః ॥ ౮౦ ॥
 సహస్రాక్షాయ తే నిత్యం నమస్తే శతధన్వనే ।
 నమస్తే గిరిశాయాథ శిపివిష్టాయ తే నమః ॥ ౮౧ ॥
 నమో మీథుష్టమాయాథ తథా చేషుమతే నమః ।

నమో హ్రస్వాయ బృహతే తథా వర్షీయసే నమః ॥ ౮౨॥

సంవృధ్వనే చ వృద్ధాయ అగ్రాయ ప్రథమాయ చ ।

ఆశుషేణాయ చ నమస్తథైవాశురథాయ చ ॥ ౮౩॥

నమః శూరాయ దేవాయ నమస్తే అవభిన్దతే ।

వర్మిణే తే నమో నిత్యం నమస్తేఽస్తు వరూధినే ॥ ౮౪॥

బిల్మినే తే నమో నిత్యం దంసనాఙ్గాయ తే నమః ।

శ్రుతాయ శ్రుతసేనాయ దున్దుభ్యాయ నమో నమః ॥ ౮౫॥

ఆహనన్యాయ చ నమో ధృష్టవే ప్రమృశాయ చ ।

దూతాయ ప్రహితాయాథ నమస్తేఽస్తు నిషజ్జిణే ॥ ౮౬॥

వరేషుధిమతే తుభ్యం నమస్తీక్షేషవే హర ।

నమ ఆయుధినే తుభ్యం స్వాయుధాయ నమో నమః ॥ ౮౭॥

సుధన్వనే నమస్తుభ్యం స్తుత్యపథ్యాయ తే నమః ।

నమః కాట్యాయ సిప్యాయ నమః సూద్యాయ తే నమః ॥ ౮౮॥

రజస్యాయ చ నాద్యాయ వైశంతాయ నమో నమః ।

అవట్యాయ చ కూప్యాయ వర్ణ్య వర్ణాయ తే నమః ॥ ౮౯॥

ఆశవేచాజిరాయాథ శీఘ్రయ శీభ్యాయ తే నమః ।

ప్రతిసూర్యాయ స్వల్పాయ నమః శ్లోక్యాయ తే నమః ॥ ౯౦॥

అవసాన్యాయ చ నమో వన్యకన్యాయ తే నమః ।

శ్రవప్రతిశ్రవాయాథ ఆశవే చాజిరాయ చ ॥ ౯౧॥

నమః శీఘ్రాయ శీభ్యాయ ఉర్వర్యాయ చ తే నమః ।

స్రోతస్యాయ చ ద్వీప్యాయ కనిష్ఠజ్యేష్ఠకాయ తే ॥ ౯౨॥

పూర్వాపరభవాయాథ మధ్యమాయ నమో నమః ।

అపగల్భాయ బుద్ధ్యాయ సౌమ్యయామ్యాయ తే నమః ॥ ౯౩॥

ప్రతిసూర్యాయ చ ఖల్యాయ క్షేమ్యాయ చ నమో నమః ।

నమః సోమాయ రుద్రాయ తామ్రాయ అరుణాయ చ ॥ ౯౪॥

నమః శక్లాయ శాన్తాయ పశూనాం పతయే నమః ।

నమ ఉగ్రాయ భీమాయ నమో అగ్రేవథాయ చ ॥ ౯౫॥

నమో దూరేవధాయాథ హస్తే తుభ్యం హసీయసే ।
 సారాయ ప్రణవాయాథ శమ్భవే చ మయోభువే ॥ ౯౬॥
 నమస్తే శక్తిరాయాథ నమో మయస్కరాయ చ ।
 నమః శివాయ శాంతాయ నమః శివతరాయ చ ॥ ౯౭॥
 నమస్తీర్థాయ కూల్యాయ పార్యవార్యాయ తే నమః ।
 నమః ప్రతరణాయాథ నమశ్చోత్తరణాయ చ ॥ ౯౮॥
 ఆతార్యాయ చ లాద్యాయ నమః ఫేన్యాయ తే నమః ।
 సికన్తాయ ప్రవాహ్యాయ హిరణ్యప్రపథాయ చ ॥ ౯౯॥
 నమః కిమ+శిలాయాథ క్షయణాయ కపర్దినే ।
 నమో గోష్ఠ్యా గృహ్యాయ పులస్తాయ నమోఽస్తు తే ॥ ౧౦౦॥
 నివేష్ఠ్యాయ నమస్తుభ్యం పామ+సవ్యాయ తే నమః ।
 నమః శుష్కాయ దేవాయ హరిత్యాయ నమో నమః ॥ ౧౦౧॥
 నమో లోప్యాయ ఉలప్యాయ ఉర్వ్యసూర్యాయ తే నమః ।
 పర్ణాయ పర్ణశద్యాయ గురమాణాయ తే నమః ॥ ౧౦౨॥
 నమో అభిఘ్నతే తుభ్యం నమ అఖితతే నమః ।
 నమః ప్రిభిద్యతే తుభ్యం కిరికేభ్యో నమో నమః ॥ ౧౦౩॥
 దేవానాం హృదయేభ్యస్తే విక్షిణేభ్యో నో నమః ।
 నమో విచిన్వత్కేభ్యస్తే ఆమివత్కేభ్య ఏవ చ ॥ ౧౦౪॥
 ద్రాపేకవచయుక్తాయ అన్ధసస్పృతయే నమః ।
 దారిద్ర్యదారిణే తుభ్యం నమస్తే నీలలోహిత ॥ ౧౦౫॥
 నమస్తే నవసే తుభ్యం క్షయద్వీరాయ తే నమః ।
 నమసా త్వాం విధేమాద్య శివాం తాం తనువం శివ ॥ ౧౦౬॥
 ఘోరా శాంతా తనుస్తేఽద్య ప్రపద్యే తనువౌ శివ ।
 ఘోరా తేఽద్య తనుర్వహ్నిఃసర్వయజ్ఞేషు పూజ్యతే ॥ ౧౦౭॥
 నమస్కారేణ తన్వం తే ప్రయామి శరణం హర ।
 రుద్రో వా ఏవ యత్రాపి యజర్భిః ప్రవదామ్యహమ్ ॥ ౧౦౮॥
 అహం ప్రతిపదైర్మన్తైస్తద్రూపాన్ రుద్రసత్తమాన్ ।

నమస్కరోమి తద్భక్తాన్ పృథివ్యపు సదోగణాన్ || ౧౦౯ ||

దివ్యస్తరిషత్థిర్థస్థాన్ వాతవర్షశరానహమ్ ।

అభక్తాన్ దేవదేస్య రుద్ర జమ్భే దధామ్యహమ్ || ౧౧౦ ||

యో రుద్రో అగ్నిమధ్యస్థో యో అప్సోషధిస్థితః ।

యో రుద్రో విశ్వమధ్యస్థస్తస్మై సర్వాత్మానే నమః || ౧౧౧ ||

హిరణ్యబాహుర్దేవో యో హిరణ్యతనురీశ్వరః ।

అమ్బికాయాః పతిం శమ్భురుమాయాః పతిరీశ్వరః || ౧౧౨ ||

యజ్ఞేషు తద్ధవిఃశేషం శివలిక్ష్ణే పురఃస్థితమ్ ।

తదశ్యామ తవాద్యైవ యన్నివేదితమీశ్వరే || ౧౧౩ ||

స్తనన్ధయం మహాన్తం మే గావోఽశ్వాః పురుషా మమ ।

మా వధీన్తం మహాదేవ మాం పాహి తనువో మమ || ౧౧౪ ||

కృత్తిం వాసనో హస్తే త్వం బిభ్రాణం చ ధనుర్వరమ్ ।

ఆగచ్ఛ దేవ దేవేశ శరణం మామవ ప్రభో || ౧౧౫ ||

నమస్తే హర దేవేశ రోచిషే శోచిషే నమః ।

యత్ర త్వం వససీశానో నమో యత్ర నిషీదసి || ౧౧౬ ||

తస్యాస్థ్యప్రార్థితం ఋషం శ్రేష్ఠోఽయం చ గవాం పతిః ।

నమసా తం ప్రపన్నోఽస్మి సర్వదా శివమేవ హి || ౧౧౭ ||

|| ఇతి శివరహస్యాన్తర్గతే యజుర్వేదకృతా శివస్తుతిః సమూహా ||

- || శ్రీశివరహస్యమ్ । ఈశాఖ్యః ద్వాదశమాంశః । అధ్యాయః ౩ ఋగ్వేదయజుర్వేదకృతస్తుతిః

। ౩౧.౨-౧౧౭ ||

- .. shrIshivarahasyam . IshAkhyah dvAdashamAMshaH . adhyAyaH ౩ RRigvedayajurvedakRRitastutiH .

. 31.2-117 ..

Notes:

Yajurveda యజుర్వేద; delivers at the site of DakṣaYajña దక్షయజ్ఞ, a eulogy in favor of Śiva శివ.

Proofread by Ruma Dewan

Yajurvedakrita Shiva Stuti

pdf was typeset on December 28, 2024

Please send corrections to sanskrit@cheerful.com

